



**KUNSILL TA'
L-UNJONI EWROPEA**

**Brussell, 5 ta' Marzu 2008(13.3)
(OR.en)**

7333/08

**AUDIO 10
EDUC 76
TELECOM 23
JEUN 24**

EŻITU TAL-PROCEDIMENTI

ta':	Grupp ta' Hidma dwar is-Settur Awdjoviziv
data:	3 ta' Marzu 2008
Nru dok. preċ.	6940/08 AUDIO 7 EDUC 62 TELECOM 19 JEUN 22
Nru prop. Cion:	5086/08 AUDIO 1 EDUC 1 TELECOM 2 JEUN 4
Sugġett:	Abbozz ta' Konkluzjonijiet tal-Kunsill dwar approċċ Ewropew għal-litteriżmu tal-midja fid-dinja diġitali

Id-delegazzjonijiet isibu meħmuż it-test ta' l-abbozz tal-konkluzjonijiet tal-Kunsill kif miftiehem Grupp ta' Hidma dwar is-Settur Awdjoviziv fil-laqgħa tiegħu tat-3 ta' Marzu. Kwalunkwe kontribut ulterjuri li jista' jsir mill-Kumitat ta' l-Edukazzjoni jew il-Grupp ta' Hidma dwar iż-Żgħażaġh ser jiġi eżaminat qabel il-preżentazzjoni tal-fajl lill-Coreper.

*Abbozz***KONKLUŻJONIJIET TAL-KUNSILL****dwar approċċ Ewropew għal-litteriżmu tal-midja fid-dinja diġitali**

IL-KUNSILL TA' L-UNJONI EWROPEA,

Waqt li jikkunsidra li:

- id-Direttiva l-għdida dwar is-Servizzi tal-Midja Awdjoviżivi tagħmel sejha għall-"iżvilupp ta' litteriżmu tal-midja fl-oqsma kollha tas-soċjetà" u għal monitoraġġ mill-qrib tal-progress fil-litteriżmu tal-midja. Din tistabbilixxi obbligu ta' rappurtar għall-Kummissjoni biex jitkejlu l-livelli tal-litteriżmu tal-midja fl-Istati Membri kollha¹. Il-kriterji għall-valutazzjoni tal-livelli tal-litteriżmu tal-midja huma għalhekk meħtieġa;
- il-Parlament Ewropew talab lill-Kunsill u lill-Kummissjoni "biex jiżviluppaw u jimplimentaw programmi ta' litteriżmu tal-midja għall-promozzjoni ta' ċittadinanza attiva u konxja fl-Ewropa"²;
- l-importanza kruċjali tal-litteriżmu tal-midja għet sottolinjata ukoll mill-UNESCO, pereżempju fid-"Dikjarazzjoni Grünwald fuq l-Edukazzjoni dwar il-Midja" (1982) u fl-Aġenda ta' Pariġi - tnax-il rakkomandazzjoni għall-edukazzjoni dwar il-midja (2007) u mill-Kunsill ta' l-Ewropa fir-"Rakkomandazzjoni tal-Kumitat tal-Ministri lill-istati membri dwar l-għoti ta' setgħa lit-tfal fl-ambjent il-għdid ta' l-informazzjoni u l-komunikazzjoni" tiegħu (2006);

¹ Artikolu 26: Il-Kummissjoni għandha tippreżenta "rapport dwar l-applikazzjoni ta' din id-Direttiva u, jekk ikun meħtieġ, tagħmel proposti oħra sabiex taddattaha għall-iżviluppi fil-qasam tas-servizzi tal-media awdjoviżivi, b'mod partikolari fid-dawl ta' l-iżviluppi teknoloġiċi reċenti, il-kompetittività tas-settur u l-livelli tal-litteriżmu tal-midja fl-Istati Membri kollha".

² Rizzoluzzjoni tas-6 ta' Settembru 2005, dwar "Id-Direttiva dwar it-Televiżjoni mingħajr Fruntieri (89/552/KEE).

- il-Kummissjoni wettqet konsultazzjoni pubblika dwar il-litteriżmu³ tal-midja u studju dwar "Xejriet u approċċi attwali għal-litteriżmu tal-midja fl-Ewropa"⁴;
- ir-Rakkomandazzjoni tal-Parlament Ewropew u tal-Kunsill dwar il-kompetenzi ċentrali għat-tagħlim tul il-ħajja (2006) tidentifika l-għarfien, il-hiliet u l-attitudnijiet relatati mal-kompetenza diġitali;
- ir-Rakkomandazzjoni tal-Parlament Ewropew u tal-Kunsill ta' l-20 ta' Diċembru 2006 dwar il-protezzjoni ta' minuri u d-dinjità umana u dwar id-dritt għal twegiba fir-rigward tal-kompetittività ta' l-industrija Ewropea għas-servizzi awdjoviżwali u informazzjoni on-line (2006) diġà fiha serje ta' mizuri possibbli għal promozzjoni tal-litteriżmu tal-midja.

1. Jilqa'

- il-Komunikazzjoni tal-Kummissjoni dwar "Approċċ Ewropew għal-litteriżmu tal-midja fid-dinja diġitali" bħala gebla oħra fil-binja tal-politika awdjoviżiva Ewropea.

2. Japprova

- il-fehma strateġika proposta mill-Kummissjoni Ewropea dwar il-litteriżmu tal-midja bħala fattur importanti għaċ-ċittadinanza attiva fis-soċjetà ta' l-informazzjoni tal-preżent, li jista' jikkontribwixxi għall-ksib ta' l-oġettivi ta' l-aġenda ta' Lisbona.

³ Ara r-Rapport tar-rizultati tal-konsultazzjoni pubblika dwar il-Litteriżmu tal-Midja:
http://ec.europa.eu/avpolicy/media_literacy/docs/report_on_ml_2007.pdf

⁴ Ara: http://ec.europa.eu/avpolicy/media_literacy/docs/index_en.htm

3. Jirrikonoxxi

- l-importanza tal-litteriżmu tal-midja u r-rwol tiegħu biex jippromwovi parteċipazzjoni attiva taċ-ċittadini fil-ħajja ekonomika, kulturali u demokratika tas-soċjetà;
- li l-litteriżmu tal-midja, partikolarment il-kapaċità li jiġi evalwat il-kontenut b'mod kritiku, fil-bieċa l-kbira jikkundizzjona l-kunfidenza ta' l-utenti fit-teknoloġiji diġitali u fil-midja u għalhekk l-adozzjoni ta' l-TIK u tal-midja, li huma definiti bħala prijorità fil-qafas tal-politika strategika "i2010";
- l-importanza ta' l-utenti litterati tal-midja għall-pluraliżmu tal-midja u l-kwalità tal-kontenut;
- id-diversità ta' sforzi li qed isiru fl-Istati Membri biex itejbu u jippromwovu l-litteriżmu tal-midja anki jekk ikun hemm differenzi fil-prassi u l-livelli bejn l-Istati Membri;
- in-nuqqas ta' kriterji u indikaturi komuni biex jiġi mkejjel il-litteriżmu tal-midja;
- l-importanza li jiġu identifikati u promossi prassi tajbin għall-iżvilupp tal-litteriżmu tal-midja.

4. Jissottolinja

- ir-rilevanza tal-programmi u l-inizjattivi Ewropej bħall-Programm MEDIA 2007 u l-Programm Safer Internet Plus;
- li l-ħidma futura għandha tkun ibbażata fuq dawn l-inizjattivi u oħrajn relatati, lejn l-għan li jinkiseb iktar għarfien ta' l-importanza tal-litteriżmu tal-midja fost iċ-ċittadini;
- il-bżonn ta' skambju regolari ta' informazzjoni u prattika tajba bejn l-Istati Membri.

5. Jiehu nota

- ta' l-intenzjoni tal-Kummissjoni li twettaq studju ulterjuri bil-għan li jiġu żviluppati kriterji u indikaturi biex jiġu mkejlin il-livelli tal-litteriżmu tal-midja;
- ta' l-intenzjoni tal-Kummissjoni li tkompli tippromwovi l-iżvilupp u l-iskambju ta' prattiki tajba dwar il-litteriżmu tal-midja fl-ambjent digitali.

6. Jistieden lill-Kummissjoni

- biex timmonitorja żviluppi f'dan il-qasam mill-viċin u żżomm taħt reviżjoni l-htieġa għal rispons ta' politika ulterjuri fil-livell Ewropew;
- biex il-Kumitat ta' Kuntatt, stabbilit taħt id-Direttiva dwar is-Servizzi tal-Midja Awdjovizivi, jintuża f'kompożizzjoni xierqa, bħala forum għall-iskambju ta' informazzjoni u l-aħjar prassi dwar il-litteriżmu tal-midja u l-forniment ta' kontribut għall-iżvilupp ta' l-aġenda ta' politika f'dan il-qasam. Għandhom jiġu mistiedna esperti mis-settur privat u partijiet interessati oħra biex jikkontribwixxu għal din il-hidma.

7. Jistieden lill-Istati Membri biex:

- jinkoraġġixxu lill-awtoritajiet xierqa, per eżempju dawk li għandhom ir-responsabbiltà tar-regolamentazzjoni tal-komunikazzjoni awdjoviziva u elettronika, biex jikkooperaw flimkien u jippromwovu t-titjib tal-litteriżmu tal-midja;
- jippromwovu u jiffacilitaw l-iżvilupp u l-implimentazzjoni ta' kodiċijiet ta' kondotta u inizjattivi koregulatorji u awto-regulatorji oħra flimkien mal-partijiet interessati kollha fil-livell nazzjonali;
- jinkoraġġixxu lill-partijiet interessati kollha, partikolarment fis-settur tal-midja u tat-TIK, biex iwettqu r-riċerka regolari tagħhom stess fi u l-osservazzjoni ta' l-aspetti u d-dimensjonijiet differenti tal-litteriżmu tal-midja.